

जन संपर्क एवं मीडिया समन्वयक कार्यालय
जामिया मिल्लिया इस्लामिया

प्रेस विज्ञप्ति

06 नवंबर 2019

जामिया में टेडेक्स-जेएमआई 2019 ब्रेकिंग शैकल्स का आयोजन

जामिया मिल्लिया इस्लामिया के डॉ एम ए अंसारी सभागार में, 10 नवंबर 2019 को सुबह 10 बजे से शाम 6 बजे तक “ब्रेकिंग शैकल्स ” थीम पर टेडेक्स-जेएमआई इवेंट होने वाला है। कार्यक्रम का आयोजन, टेडेक्स से मिले लाइसेंस के साथ, डीन, स्टूडेंट्स वेलफेयर कार्यालय के तहत विश्वविद्यालयों के छात्रों की एक टीम द्वारा किया जा रहा है।

श्री संजय डालमिया (अध्यक्ष, डालमिया ग्रुप ऑफ़ कंपनीज़) इसमें प्रारंभिक भाषण देंगे। जामिया की कुलपति प्रो नजमा अख्तर इस कार्यक्रम का उद्घाटन करेंगी और डीएसडब्ल्यू की प्रोफेसर और टेडेक्स-जेएमआई की चेयरपर्सन एस.एफ. बसीर, वक्ताओं, अतिथियों और दर्शकों का स्वागत करेंगी।

टेडेक्स के सभी आयोजनों की तरह, टेडेक्स-जेएमआई में भी, अपने अपने क्षेत्रों के कुछ प्रसिद्ध वक्ता, पेशेवर और विशेषज्ञ अपनी अनूठी जीवन यात्राओं और उसमें पेश आई चुनौतियों को कामयाबी में बदलने की अपनी कोशिशों को साझा करेंगे।

श्री संजय डालमिया के अलावा अन्य वक्ताओं में श्री इश्तियाक अमजद (वीपी-कोका कोला), मेजर मोहम्मद अली शाह (आर्मी वेटरन, मोटिवेशनल स्पीकर), सुश्री ओलिविया डेका (सीईओ-शी फॉर चेंज), श्री शम्स आलम (पैरालिंपियन), श्री विकास जैन (सह-संस्थापक, माइक्रोमैक्स) और जैन अनवर (अभिनेता, निर्देशक - मेन्सएक्सपी) शामिल हैं।

“ब्रेकिंग शैकल्स“ का मूल थीम इस अंतर्दृष्टि को समझने के बारे में है कि विभिन्न क्षेत्रों के प्रभावशाली लोगों ने, उन बाधाओं को कैसे पार किया, जिनका उन्हें अपने जीवन के लक्ष्यों को पाने में सामना करना पड़ा।

इस आयोजन का उद्देश्य दर्शकों को अपने लक्ष्यों को प्राप्त करने में आने वाली बाधाओं को तोड़ कर, मुश्किलों से पार पाने के लिए प्रेरित करना है। “ब्रेकिंग शैकल्स“ हमारे द्वारा बनाई गई उन

सीमाओं को तोड़ने का प्रतीक है जहां हम खुद को अपनी विचार प्रक्रियाओं तक ही सीमित किए रहते हैं और उसे वास्तविकता में बदलने की जद्दो जहद नहीं करते हैं।

टेडेक्स-जेएमआई का यह आयोजन प्रत्येक व्यक्ति, खासकर विश्वविद्यालय के छात्रों के लिए, विभिन्न क्षेत्रों की बहुत ही प्रशंसित और प्रसिद्ध हस्तियों से सीखने का एक शानदार और अनूठा मौका मुहैया कराता है।

टेडेक्स, एक अपक्षपाती और गैर-लाभकारी संगठन है जिसमें आमतौर पर छोटे लेकिन शक्तिशाली संबोधनों से प्रेरणादायक विचारों को पेश किया जाता है। टेडेक्स की शुरुआत 1984 में एक सम्मेलन के रूप में हुई थी जहां प्रौद्योगिकी, मनोरंजन और डिज़ाइन के क्षेत्रों का मिलन हुआ, लेकिन आज यह 110 से ज़्यादा भाषाओं में विज्ञान से वैश्विक व्यवसाय तक लगभग सभी विषयों को अपने में समेट चुका है।

अहमद अज़ीम

जनसंपर्क अधिकारी एवं मीडिया संयोजक